

BE.175. TOROP DO PE NA SIAT I (C=1)

=====

BE. 174 TOROP DO PE NA SIAT I

1. Torop do pe na siat i Di hasampuran rea
I pe hamu pardosa i Sai olo ma porsea
Ai Debata manjou hamu Tu hasonangan situtu
Hamu, hamu Dijou Debatamu.
2. Tama longang roham, ale Umbege pangontangna
Antong sai unang jua pe Tangihon pamiona
Ai Debata mamio ho Dibahen i sai ro ma ho
Sai ro, sai ro Tu surgo ma ho ro.
3. Pardosa ho didok roham, na so tama be dohot?
Ndang pola ala ni dosam, umbaen na sundat bongot.
Ai nunga sae do dosam i, digarar Tuhan Jesus i
Naung sae, naung sae, naung sae do dosami.
4. Haporseai ma hata i Ai i do hatuaon
Haposi Tuhan Jesus i MudarNa i ma golom
Ai nang gok dosa rohami Malua ho bahenon ni
Tutu, tutu Malua baenon ni.
5. Antong, beha roham disi ? Sai rap ma hita bongot
Tu hasampuran rea i Tu hasonangan sogot
Tapuji ma Tuhanta i Dibaen asi rohaNa i
Tongtong, tongtong Asi rohaNa i.

BE.175. TU DIA HO NA LOJA I (Ab=1)

=====

BE. 175 TU DIA HO NA LOJA I

1. Tu dia ho, na loja i Binaen ni dosami ?
Ndang jumpang ho na sonang i Di parjalananmi
Dibahen i sai mulak ho.
2. Pasahat arsak ni roham Tu Tuhan Jesus i
Sai boan ma sude dosam Tu Sipangolu i.
Olo tutu, sai ro ma ho.
3. Ibana padamehon ho Na loja nasailaon
Ai molo so tusi ho ro Tongtong ma ho manaon
Dibahen i sai ro ma ho.